

STATUT BAŻIKU GHALL-FRATELLANZI

Appendiċi III

Il-Kollaborazzjoni Bejn il-Fratellanzi

Segretarjat għall-lajċi

Arċidjoċesi ta' Malta

STATUT BAŻIKU GHALL-FRATELLANZI

APPENDIĊI III

IL-KOLABORAZZJONI BEJN IL-FRATELLANZI

KONTENUT

Dahla
Ir-Relazzjoni bejn il-Fratelli timbena b'rabta
mal-misteru tal-Ewkaristija
Nikbru flimkien fl-Imhabba t'Alla
"Ha jkunu huma wkoll haġa waħda fina" (Ġw 17,21)
Nixbhu lill-Missier, u lill-Iben u lill-Ispirtu s-Santu
Dar u skola tal-komunjoni
Spiritwalita' tal-komunjoni fil-prattika
"... u hobb lil għajrek bħalek innifsek" (Mt 22,39)
Infejq l-firdiet tas-soċjeta' tagħna
Kollaborazzjoni bejn il-Fratellanzi fil-Parroċċa
Kummissjoni Parrokkjali Fratellanzi
Laqgħa Ġenerali Annwali għall-Fratellanzi fil-Parroċċa
Kollaborazzjoni bejn Fratellanzi minn Parroċċi
fi hdan l-Unita' Pastoral
Kollaborazzjoni bejn Fratellanzi li jhaddnu l-istess Sejha
Emendi għal Appendiċi III anness ma' l-Istatut Bażiku
għall-Fratellanzi

Dan id-dokument, li jagħmel parti mill-Istatut Bażiku għall-Fratellanzi, hu approvat mill-Awtorità tal-Knisja ta' l-Arċidjoċesi ta' Malta permezz ta' Digriet datat 13 ta' Settembru 2006.

Dahla

L-iskop ta' dan id-dokument hu biex, permezz ta' referenzi mehudin mid-dokumenti tas-Sinodu Djoċesan 1999-2003, issir riflessjoni dwar il-valur tal-Komunjoni. Ghandu jservi wkoll bhala dokument bażi għal hidma ta' kollaborazzjoni bejn il-Fratellanzi, u jinqara bhala parti mill-Istatut Bażiku għall-Fratellanzi.

Ir-Relazzjoni bejn il-Fratelli tinbena b'rabta mal-misteru ta' l-Ewkaristija

Ma hemmx mod ahjar biex nittrattaw ir-relazzjoni bejn il-Fratelli msehbin fi Fratellanza, milli dak li nharsu lejn il-misteru ta' l-Ewkaristija. Il-Papa Ġwanni Pawlu II fl-Ittra Appostolika "Ibqa' Magħna Mulej" irregalalna minjiera ta' hsibijiet profondi li nagħmlu tajjeb li nirriflettu dwarhom u nagħmluhom tagħna:

"Fil-misteru ewkaristiku Ġesu' jibni l-Knisja bhala komunjon, skond il-mudell suprem imsemmi fit-talba saċerdotali: "Kif int fija, Missier, u jiena fik, ha jkunu huma wkoll haġa wahda fina, biex hekk id-dinja temmen li inti bghattni" (Ġw 17,21).

"Jekk l-Ewkaristija hija għajn ta' l-għaqda ekkleżjali, hija wkoll manifestazzjoni mill-aqwa. L-Ewkaristija hija epifanija ta' komunjon.

"Huwa komunjon fraterna ikkultivata permezz ta' "spiritwalita' ta' komunjon" li twassalna għal sentimenti ta' ftuh il-qalb lejn xulxin, biex nifhmu u nahfru lil xulxin.

"Is-saċerdoti, fl-impenn pastorali tagħhom, matul is-sena ta' grazzja għandhom jagħtu attenzjoni dejjem ikbar lill-Quddiesa tal-Hadd, bhala ċelebrazzjoni li fiha l-komunita' parrokkjali ssib lilha nfisha f'rabta wahda, filwaqt li tara jiehdu sehem fiha ordinarjament gruppi, movimenti, u assoċjazzjonijiet ohra tal-parroċċa."

Imbagħad, fid-dokument mahruġ mill-Kongregazzjoni tal-Kult Divin u tad-Dixxiplina tas-Sagramenti fl-okkażjoni tas-Sena ta' l-Ewkaristija nsibu sugġeriment ta' hidma indirizzata lejn l-Assoċjazzjonijiet, Movimenti u Konfraternitajiet:

"L-ispirtu ta' komunjon, fraternita', kondiviżjoni li jimmotiva l-iskrizzjoni f'xi assoċjazzjoni hu naturalment marbut mal-Misteru Ewkaristiku.

"Jeżistu konfraternitajiet u assoċjazzjonijiet speċjalment intitolati lill-Ewkaristija, lis-Santissmu Sagrament, lid-devozzjoni ewkaristika.

"L-inseriment f'assoċjazzjonijiet, gruppi u movimenti fil-Knisja, li jikkontribwixxi għall-ġid u għall-vitalita' tagħha, skond il-kariżmi tagħhom, jidher fil-laqgħa normali tal-Quddiesa tal-Hadd fil-parroċċa."

Nikbru flimkien fl-Imhabba t'Alla

Id-dokumenti tas-Sinodu Djoċesan 1999-2003 għandhom jagħtu direzzjoni ewlenija lill-membri fil-Fratellanzi fil-bini tal-għarfien ta' x'għandha tfisser l-Imhabba t'Alla fir-relazzjoni ta' bejniethom fil-Fratellanza partikolari tagħhom jew ma' Fratelli ohra imsehbin fi hdan Fratellanzi ohra. Mingħajr dubju, s-sejha ta' kull Fratell, bhal ta' kull nisirani, hi li jinbena fl-imhabba t'Alla. Riflessjoni u studju tal-kwotazzjonijiet mid-dokument "Viżjoni ta' Knisja Komunjon" għandha tkun prijorita' fil-formazzjoni tal-Fratelli biex tghin fil-bini tar-relazzjoni ta' bejniethom.

"Ha jkunu huma wkoll haġa wahda fina" (Ġw 17,21)

"L-għaqda ta' bejniethom hi, kif qalilna Ġesu', l-aqwa xhieda li nistghu nagħtu li ahna dixxipli tiegħu: "Nitlobok li jkunu lkoll haġa wahda. Kif inti fija, Missier, u jiena fik, ha jkunu huma wkoll haġa wahda fina, biex hekk id-dinja temmen li inti bghattni" (Ġw 17,21).

Permezz tal-Maghmodija, "il-komunita' ta' l-imghammdin issir fiha nfisha l-komunita' ta' dawk kollha li huma mmarkati bis-sinjal tat-Trinita' Qaddisa. Flimkien, din il-komunita' ssir xhieda tal-komunjoni li hemm fit-Trinita' Qaddisa... Il-hajja tal-komunita' nisranija, tal-Knisja, ghalhekk trid tkun immarkata b'mod qawwi mill-preżenza tat-Trinita' Qaddisa fi hdanha, biex issir Ikona tat-Trinita' Qaddisa". *Vizjoni ta' Knisja Komunjonij 15*

Nixbhu lill-Missier, u lill-Iben u lill-Ispirtu s-Santu

"Dan nistghu nifhmuh ahjar billi ngibu quddiem il-mohh fqajjar u limitat taghna lit-tliet Persuni tat-Trinita'. Il-Knisja hija tabilhaqq Ikona tat-Trinita' fix-xhieda u l-ghajxien ta' kull Persuna tat-Trinita' Qaddisa fiha.

"Fil-Missier u l-Grazzja tieghu, il-Knisja ssir sagrament: 'Roddu hajr lill-Missier li ghamilkom denji li tissiehu fil-wirt tal-qaddisin fis-Saltna tad-dawl...' (Kol 1,12). Il-komunita' ta' l-insara kollha ssir preżenza ta' grazzja fi hdan l-umanita' kollha: issir sagrament tal-grazzja tieghu fid-dinja. Meta ssir tixbah lill-Iben maghmul bniedem, il-komunita' tal-fidili ssir hi stess Sinjal u Triq ghal dawk li jixtiequ jsiru jafu lil Alla, u qeghdin ifittxu li joghg'bu...Meta terga' tiddisponi ruhha biex tixtieq u tilqa' mill-gdid il-migja ta' l-Ispirtu s-Santu fostha, hija ssir strument tal-fidwa ghall-ohrajn. Il-Knisja ssir tigdid ta' dak li gara f'Pentekoste: tibda titkellem b'mod gdid, li anki jekk mhux dejjem jiftiehem, izda jferra il-qalb, u tibda ssir iktar xbieha tat-Trinita' Qaddisa ghaliex tibda tghix mhux f'gheluq fiha nfisha, izda ghall-ohrajn, biex twassal il-Bxara t-Tajba". *Vizjoni ta' Knisja Komunjonij 16*

Dar u skola tal-komunjoni

"Biex tabilhaqq nghixu din il-komunjoni, l-individwi u l-gruppi differenti (istituti ta' hajja konsagrata u ghaqdiet u movimenti, eċċ.) ghandhom jaghrfu aktar ċar u jaghtu xhieda aktar hajja tal-

kariżmi taghhom b'mod li l-membri l-ohra tal-Knisja jkunu jistghu jilqghuhom u japprezzawhom bhala rikkezza fi hdan il-komunita' u jifhmu wkoll li kull kariżma partikulari nghatat ghas-servizz tal-komunita' ekkleżjali. Hekk naghrfu li biex tabilhaqq nghixu din il-komunjoni, ahna rridu nsahhu dejjem is-sens ta' l-identita' tal-gruppi differenti li hemm fostna. Hekk naghrfu li fil-Knisja - li ghandha tghix is-sejha taghha li tkun "id-dar u l-iskola tal-komunjoni" - hemm post ghal kulhadd u li ahna lkoll nikkumplimentaw lil xulxin, u hekk tissahhah u mhux tiddghajef l-ghaqda.

"Ghalhekk, bhala Knisja ghandna nkomplu niskopru l-ghana tal-ministeri u tal-ministerjalita'. Hekk, il-Knisja tissahhah fil-komunjoni u din issir l-istil tal-hajja u l-hidma taghha meta fl-atteggjament tal-membri taghha tkun aktar estroverta u ghalhekk thares 'il barra minnha nfisha. Tkompli tissahhah fil-komunjoni ta' rwoli, kariżmi u ministeri differenti li jikkollaboraw flimkien.

- Dan iwassal u jghin biex bhala Knisja flimkien niskopru ghadd ta' ministeri fil-komunita'. Dawn l-Insara hutna jinghataw minn min ghandu r-rwol li jmexxi ministeri rikonoxxuti skond dak il-qasam li fih huma msejhin biex jaghtu l-ghajnuna (p.eż. katekezi, lettori, ministeru tat-tqarbin, djakonija ma' l-anzjani u l-morda, akkoljenza, ministeru fost il-familji, fil-qasam tal-ġustizzja soċjali, eċċ.).
- Dan naslu ghalih billi 'nagħmlu spazju' u 'nagħmlu taghna' l-ministeri u l-kariżmi ta' l-ohrajn. Ghandna naghrfu l-importanza u l-utilita' ta' l-istrutturi diġa' eżistenti (bhal-laqqhat tad-delegati ta' l-Arcisqof, il-Kunsill tas-Superjuri Magguri Religjużi, il-Forum tal-Ghaqdiet u l-Movimenti Kattoliċi...) u, jekk hemm bżonn, jiżdiedu ohrajn maghhom.

- Tajjeb li jitnieda proċess ta' edukazzjoni tal-komunita' nirsranija dwar il-ministeri fi hdan il-Knisja." *Vizjoni ta' Knisja Komunjonij 17*

3.4 Spiritwalita' tal-komunjoni fil-prattika

"Fil-Knisja hemm hafna riżorsi li jistgħu jiġu wżati ferm aħjar. Hafna individwi jew gruppi tiġihom it-tentazzjoni li jippreferu jahdmu għal rashom. L-ispiritwalita' tal-komunjoni ma tistax tibqa' biss idejal sabih li nitkellmu dwaru u nitolbu li nhaddnu, jekk imbagħad ma nfitxux li npoġġuh fil-prattika bis-serjeta'. Għalhekk irridu verament nimxu flimkien. Fi Knisja li hi komunjonij ta' karizmi u ta' ministeri diversi "kulhadd hu msejjah biex jahdem flimkien biex iġib 'il quddiem is-saltna ta' Kristu".

- Nemmnju bil-qawwa li matul il-proċess kollu ta' dan is-Sinodu u fis-sinjura ta' wara, hu meħtieġ li jittiehdu passi konkreti li jwasslu biex:
 - (i) l-Arċisqof, kleru u reliġjużi jkunu tassew qrib xulxin u aktar qrib il-poplu;
 - (ii) ir-relazzjoni bejn is-saċerdoti u l-lajċi tirrifletti l-missjoni, ir-rwol u d-dinjità ta' l-istat rispettiv tagħhom;
 - (iii) is-saċerdoti djoċesani u r-reliġjużi jahdmu flimkien l-aktar fejn ikun hemm knejjes tar-reliġjużi f'parroċċi mmexxija minn saċerdoti djoċesani;
 - (iv) tiġi stabbilita x'għandha tkun ir-rabta bejn il-parroċċa u ż-żoni fi hdan l-istess parroċċa;
 - (v) parroċċi viċin xulxin jaqsmu r-riżorsi bejniethom u bi ftehim ċertu hidmiet isiru f'parroċċa wahda b'servizz għall-oħrajn kollha;
 - (vi) ir-reliġjużi nisa bħala persuni u s-sehem tagħhom fil-Knisja jkunu verament apprezzati u mhaddma għall-qadi tas-Saltna fid-dawl tas-sinjura taż-żminijiet;

(vii) il-persuni b'diżabilità jhossuhom parti integrali mill-Knisja.

- L-ispiritwalita' tal-komunjoni trid tintwera wkoll billi parroċċi u entitajiet tal-Knisja jagħtu għajjnuna finanzjarja lil daww is-sezzjonijiet tal-Knisja li għandhom problemi kbar ta' finanza, bħalma huma Żoni Awtonomi godda, anke jekk dan ifisser saġrifċċju min-naha tagħhom.
- Għandha tiġi studjata struttura organizzattiva ta' distretti u unitajiet pastorali bħala wahda mill-possibbiltajiet biex jittwettqu dawn il-proposti." *Vizjoni ta' Knisja Komunjonij 18*

3.5 "... u hobb lil għajrek bħalek innifsek" (Mt 22,39)

"Din il-vizjoni ta' Knisja-komunjoni tfisser li nieqfu lill-hajriet egoistiċi li jaqdbu magħna bla waqfien u jqanqlu l-kompetizzjoni, karririzmu, sfiduċja u għira. Ejjew ma nitqarrqux: jekk ma nimxux f'din it-triq spiritwali, l-istrutturi esterni tal-komunjoni f'it li xejn jistgħu jkunu ta' siwi għalina. Isiru mekkaniżmi mingħajr ruh, 'maskri' ta' komunjonij, aktar milli mezzi li jfissru din il-komunjoni u jgħinuha tikber u tiżviluppa.

"Għalhekk irridu flimkien ninfethu għal spiritwalita' anqas individwalista - bla ma nittraskuraw spiritwalita' profondament personali u għaqda intima ma' Alla - u aktar miftuha għall-oħrajn. Niftakru li t-tieni kmandament hu bħall-ewwel wieħed u li huma inseparabbli." *Vizjoni ta' Knisja Komunjonij 31*

Infejqu l-firdiet tas-soċjeta' tagħna

"Nemmnju li bħala Knisja profetika li hi wkoll komunjonij għandna nirsistu aktar u ma nieqfu qatt milli nfitxu li nfejqu l-firdiet li jeżistu fostna biex imbagħad inkunu kredibbli meta nipprovw nfejqu l-firdiet tas-soċjeta' tagħna.

- Ghalkemm mhux mifhuma minn kulhadd, bhala Knisja ghandna nkomplu fit-triq li qbadna li nkunu profetiċi (i) fejn tidhol il-polarizzazzjoni sfrenata li teżisti f'pajjiżna, (ii) fejn jidhol ir-rispett lejn reliġjonijiet oħra, (iii) kif ukoll f'ċerti deċiżjonijiet iebsa fejn jidhlu, per eżempju, il-festi. Ghandna nkomplu nahdmu biex inkunu dejjem aktar komunita' rikonċiljata u komunita' li tirrikonċilja.
- B'kuraġġ u b'konvinzjoni, Knisja profetika tkompli tghallem bil-fatti li l-festi ghandhom ikunu ċelebrazzjonijiet li jgħaqqdu u mhux jifirdu. Għalhekk jitkomplew ir-riforma u t-tiġdid tal-festi tal-parroċċi u l-komunitajiet tagħna, kemm fl-elementi interni kif ukoll esterni, billi jissahhu l-element reliġjuż u l-aspetti ta' qima, ferh nisirani, għaqda u għajjnuna lil min hu fil-bżonn, u jitwarrbu elementi li jġibu firda jew offiża lil Alla jew lill-proxxmu (inklużi esagerazzjoni fl-infiq jew tbatija lill-morda minhabba l-hoss eċċessiv ta' ċerti tipi ta' nar ta' l-ajru, eċċ.). Knisja profetika tid-dissoċja ruhha minn kull element pagan li jsir f'ċerti marċijiet. Ghandna nkunu ċari ma' kulhadd li dawn l-elementi ma rriduhomx iċappsu l-festi reliġjużi tagħna.
- Il-Knisja, waqt li tistma l-valuri pożittivi tar-reliġjożità' popolari, timpenja ruhha fl-educazzjoni tal-komunita' nisranija biex din ir-reliġjożità' ssir dejjem iżjed espressjoni ta' fidi vera." *Viżjoni ta' Knisja Komunjonij 49*

4.

Kollaborazzjoni bejn il-Fratellanzi fil-Parroċċa

Il-preżenza ta' aktar minn Fratellanza wahda f'parroċċa, toffri opportunita' lill-istess Fratellanzi, biex bhala Knisja jkomplu jikbru flimkien bhala "Komunita' ta' Komunitajiet". Il-Fratellanzi preżenti flimkien fil-parroċċa, barra milli jippromwovu s-sejha u l-hidmiet

partikolari tagħhom, għandhom ifittxu li jkattru s-sens ta' fraternita' bejniethom billi jikbru flimkien fl-gharfien ta' l-imhabba t'Alla, u billi jwettqu hidma flimkien, b'mod partikolari l-Hidma ta' Formazzjoni u l-Hidma ta' Devozzjoni u Ċelebrazzjoni.

Dak li jingħad hawnhekk għal Fratellanzi f'parroċċa, jgħodd ukoll bhala gwida ġenerali għal Fratellanzi li huma konnessi ma' l-istess Istitut Reliġjuż.

Kummissjoni Parrokkjali Fratellanzi

Biex titwettaq hidma flimkien bejn il-Fratellanzi preżenti f'parroċċa, hemm hteġa ta' struttura organizzattiva li ssostni r-relazzjoni ta' bejniethom. Għal dan il-ghan, għandha titwaqqaf fil-parroċċa Kummissjoni Parrokkjali Fratellanzi (KPFR) bhala wahda mill-Kummissjonijiet tal-Kunsill Pastoral Parrokkjali.

Din tkun preseduta mill-kappillan tal-parroċċa u jkollha bhala membri fi hdanha r-Rettur u s-Segretarju ta' kull Ftarellanza preżenti fil-parroċċa.

Ir-rwol ta' din il-Kummissjoni jkun li tikkordina l-hidma tal-Fratellanzi fil-parroċċa billi:

- a. tippromwovi u twettaq il-Hidma ta' Formazzjoni għall-Fratelli kollha tal-parroċċa flimkien;
- b. tirregola l-Hidma ta' Devozzjoni u Ċelebrazzjoni bhala hidma tal-parroċċa;
- ċ. tara li kull Fratellanza twettaq il-Hidma ta' Appostolat skond is-Sejha partikolari tagħha.

Permezz tal-hidma tagħha, il-Kummissjoni tiehu hsieb li l-Fratellanzi jimxu fil-hidma tagħhom skond kif provdut fl-Istatut ta' kull Fratellanza, kif ukoll skond ir-Regolamenti Partikolari ta' kull Fratellanza fil-Parroċċa.

Fejn tkun imwaqqfa il-Kummissjoni Parrokkjali Fratellanzi, ir-rappreżentanza tal-Fratellanzi fil-Kunsill Pastoral Parrokkjali ssir permezz ta' wiehied mill-Uffiċjali membri tal-kummissjoni, li jissejjah mill-Kappillan biex jaqdi dan id-dover.

Il-Kummissjoni ghandu jkollha r-Regolamenti Partikolari taghha biex tkun imfissra ahjar il-hidma taghha. Dawn ir-regolamenti hekk miżjuda ma jistghu bl-ebda mod imorru kontra l-Istatut Bażiku għall-Fratellanzi u kopja taghhom tintbaghat lid-Delegati ta' l-Arċisqof fis-Segretarjati "Għal-Lajċi" u "Għall-Hajja u Hidma fil-Parroċċi".

4.2 Laqgħa Ġenerali Annwali għall-Fratellanzi fil-Parroċċa

Bħala għajnuna biex tikber il-fraternita' bejn il-membri tal-Fratellanzi kollha preżenti fil-parroċċa u biex il-membri fi hdanhom japprezzaw aktar lil xulxin, darba fis-sena l-Kummissjoni Parrokkjali Fratellanzi torganizza u tmexxi Laqgħa Ġenerali Annwali għall-membri kollha tal-Fratellanzi fil-parroċċa. F'din il-laqgħa għandu jkun hemm mument ta' talb flimkien, mument ta' qsim ta' esperjenzi ta' hidma, u mument soċjali flimkien.

Kollaborazzjoni bejn Fratellanzi minn Parroċċi fi hdan l-Unita' Pastoral

Is-Sinodu Djoċesan m'huwiex biss għarja tal-Knisja f'Malta li grat fi żmien partikolari, imma hu wkoll stil ta' hajja fil-Knisja, li jkompli wara din il-għarja. Dan l-istil ta' hajja jfisser li rridu naghmlu hilitna biex nersqu aktar lejn xulxin. Għal dan il-ghan fi hdan il-Knisja f'Malta l-parroċċi huma mheggin biex jersqu lejn xulxin u anke jwettqu hidma flimkien. Dan jista' jitwettaq fi hdan l-Unita' Pastoral li jgħaqdu fihom parroċċi qrib ta' xulxin.

Il-Fratellanzi mid-diversi parroċċi fl-Unita' Pastoral għandhom isibu okkażjonijiet meta jwettqu hidmiet flimkien jew meta

jistiednu lil xulxin għal ċelebrazzjonijiet partikolari tul is-Sena Liturgika.

Modi differenti kif jidher il-kuntatt bejn il-Fratellanzi huma permezz ta':

- kuntatt bejn il-Kunsilli Pastoral Parrokkjali tal-parroċċi rispettivi;
- kuntatt bejn il-Kummissjonijiet Parrokkjali Fratellanzi;
- kuntatt dirett bejn il-Fratellanzi;
- laqgħat tal-Grupp ta' Kuntatt li jsiru bejn rappreżentanti mill-parroċċi;
- xi struttura organizzata ohra li minn żmien għal żmien tista' tiġi mwaqqfa għal dan il-ghan fi hdan il-Knisja f'Malta.

Kollaborazzjoni bejn Fratellanzi li jhaddnu l-istess Sejha

Mod iehor kif il-Fratellanzi jistghu jikkollaboraw bejniethom hu billi Fratellanzi li jhaddnu l-istess Sejha, eż. Fratellanzi tar-Rużarju, jew Fratellanzi tas-Sagrament, eċċ., johlqu kuntatti bejniethom bl-iskop li jikbru flimkien fl-għarfien tas-sejha taghhom u biex jaqsmu esperjenzi ta' hidma li jwettqu.

Emendi għal Appendiċi III anness ma' l-Istatut Bażiku għall-Fratellanzi

Dan id-Dokument Appendiċi III anness ma' l-Istatut Bażiku għall-Fratellanzi hu approvat mill-Awtoritajiet Ekkleżjaſtiċi ta' l-Arċidjoċesi ta' Malta u jista' jiġi emendat biss mill-istess Awtoritajiet Ekkleżjaſtiċi.